

يۈسۈپجان كەنجى مۇكەررەم



قانائەتسىز رەھ

قەشقەر ئۇيغۇر نەشرىياتى

يۈسۈپجان كەنجى مۇكەررەم

قانائەت رەھ

(رومان)

قەشقەر ئۇيغۇر نەشرىياتى

图书在版编目(CIP)数据

翱翔的灵魂/玉素甫江·坎吉著·—喀什:喀什维吾尔文出版社,
2006.7
ISBN 7—5373—1535—3

I. 翱... I. 玉... III. 长篇小说—中国—当代—维吾尔语(中国少数民族语言) IV. I247.5

中国版本图书馆 CIP 数据核字(2006)第 083872 号

责任编辑:图尔迪·库尔班·亚米古尔
责任校对:坎拜尔古丽·吾斯曼

翱翔的灵魂
(长篇小说)

作者:玉素甫江·坎吉·木卡尔热木

喀什维吾尔文出版社出版发行
(喀什市塔吾古孜路 14 号 邮编 844000)

各地新华书店经销

喀什维吾尔文出版社印刷厂印刷

880×1230 毫米 1/32 开本 5.875 印张 2 插页

2006 年 7 月第 1 版 2006 年 7 月第 1 次印刷

印数 1——3080 定价:11.00 元

如有质量问题,请与我社联系调换。电话:0998—2653927

这部长篇小说主要描述属于社会各层次的人物形象，来反映改革前后的人民生活，人民的精神面貌，经济在人际关系中的作用，爱情与品质的关系等方面。

مەسئۇل مۇھەررىرى: تۇردى قۇربان يامغۇر
مەسئۇل كوررېكتورى: قەمبەرگۈل ئوسمان

قاناتلىق روھ (رومان)

ئاپتورى: يۈسۈپجان كەنجى مۇكەررەم

قەشقەر ئۇيغۇر نەشرىياتى نەشر قىلىپ تارقاتتى
(قەشقەر شەھىرى تارбоғۇز يولى 14 - قورۇ، بويچا نومۇرى: 844000)

جايلاردىكى شىنخۇا كىتاپخانىلىرىدا سېتىلىدۇ
قەشقەر ئۇيغۇر نەشرىياتى باسما زاۋۇتىدا بېسىلدى

فورماتى: 880×1230م، 1/32

باسما تاۋىقى: 5.875 قىستۇرما ۋارىقى: 2

2006 - يىل 7 - ئاي 1 - نەشرى

2006 - يىل 7 - ئاي 1 - بېسىلىشى

تىراژى: 3080 — 1

ISBN7 — 5373 — 1535 — 3

باھاسى: 11.00 يۈەن


سۈپەتتە مەسىلە كۆرۈلسە ئالماشتۇرۇپ بېرىلىدۇ

تېلېفون: 2653927 — 0998

نەشرىياتتىن

شائىر ۋە يازغۇچى يۈسۈپجان كەنجى مۇكەررەم 1953- يىلى 6- ئايدا ئاتۇش شەھىرىنىڭ ئازاق يېزا تېجەن كەنتىدە قول ھۈنەرۋەن ئائىلىسىدە تۇغۇلغان. 1976- يىلى قىزىلسۇ ئوبلاستلىق پېداگوگىكا مەكتىپىنى پۈتكۈزۈپ، ئوبلاستلىق سىياسىي كېڭەشتە ئىشلىگەن. 1979- يىلى قىزىلسۇ ئوبلاستلىق ئوتتۇرا خەلق سوت مەھكىمىسىگە يۆتكەلگەن؛ 1987- يىلى «قىزىلسۇ گېزىتى» ئىدارىسىگە يۆتكىلىپ، مۇخبىر، مۇھەررىر بولۇپ ئىشلىگەن؛ 1988- يىلى يەنە قىزىلسۇ ئوبلاستلىق ئوتتۇرا خەلق سوت مەھكىمىسىگە يۆتكىلىپ، مەمۇرىي سوت كوللېگىيىسىدە سوتچى بولغان؛ 2002- يىلى مەھكىمە تەتقىقات ئىشخانىسىغا يۆتكىلىپ ئىشلەپ، 2003- يىلى پېنسىيىگە چىققان. يۈسۈپجان كەنجى مۇكەررەم 1979- يىلى «شىنجاڭ گېزىتى» دە ئېلان قىلىنغان «ياشلىقىم» ناملىق شېئىرى بىلەن ئەدەبىي ئىجا- دىيەت سېپىگە كىرىپ كەلگەن. ئۇ شۇنىڭدىن بۇيان ئاپتونوم رايون- مىزدىكى ھەرقايسى گېزىت - ژۇرناللاردا 250 پارچىدىن ئارتۇق شېئىر، «روھ يالقۇنى»، «سۈبھى قەبرىسى» ناملىق ئىككى پارچە لىرىك داستان، «جۇدالىق غەزەللىرى» نامىدا بىر يۈرۈش غەزەل؛ «ھازىردار روھ»، «مەڭگۈلۈك بىشارەت» قاتارلىق 12 پارچە ھېكايە، «كۆك ئاسمان»، «كۆچكەن قۇيۇن» قاتارلىق پوۋېست؛ «شېئىر ھاياتى كۈچكە موھتاج»، «سودىيىلەر روھىي ساغلاملىققا ئەھمىيەت بېرىش كېرەك» قاتارلىق توققۇز پارچە ئىلمىي ماقالە؛ «پۇشايماڭ يېشىنى يۇغان قان» قاتارلىق بەش پارچە ئەدەبىي ئاخبارات ئېلان قىلدۇرغان.

قوللىنىۋاتقان ئاپتورنىڭ تۇنجى رومانىدۇر.



كىرىش سۆز


سىز كىم؟ ئۆزىڭىزنى ئاز - تولا چۈشىنەمسىز؟ نەچچە ياشلارغا كىرگەنسىز؟ ئاتا - ئانىڭىز ھاياتىمۇ ياكى ئاخىرەتكە سەپەر قىلغانىمۇ؟ ئۇلارنىڭ يېشىغا بېرىشىڭىزغا يەنە نەچچە يىل قالغانىدۇ؟ ئارزۇيىڭىز - دىكىدەك ياشاۋاتامسىز؟ ئارمانغا چۈشلۈك دەرمانىڭىز بارمۇ؟ ھاياتلىق سەپىرىڭىزدە نېمىنى خاتا قىپسىز؟ خەلق سىزدىن پەخىرلەنگۈدەك، ئۆزىڭىزدىن ئۆزىڭىز رازى بولغۇدەك بىرەر ساخاۋەتلىك ئىش قىلالە - دىڭىزمۇ؟

بىرەر كېچە ئۇيقۇدىن كېچىپ تۈنەپ، تەبىئەت بىلەن ھاياتلىق مۇناسىۋەتلىرىنى كۆزىتىپ، چوڭقۇر پىكىر يۈرگۈزۈڭ. ئەتراپىڭىز - دىكى كىشىلەرگە مۇھەببەتلىك نەزىرىدە قاراڭ. شەيئىلەردىن مەنە ئىزدەڭ. تەبىئەتنى گويا جاننى ئەزىزلىگەندەك سۆيۈش قىزغىنلىقىنى يېتىلدۈرۈڭ. شەيئىلەرگە قىزغىن بولۇڭ. يېيىش - ئىچىش ھۇزۇ - رى روھىنى چۈشكۈنلەشتۈرىدۇ. نوقۇل ماددىي بايلىق قىزغىنلىقى ۋۇجۇدنى بىخۇدلاشتۇرىدۇ. نادانلىق كۆڭۈلنى تەلۋىلىككە باشلايدۇ. پەقەت بىلىش ھۇزۇرى سىزگە ھەقىقىي بەخت لەززىتىنى ھېس قىل - دۇرالايدۇ. ئەگەر سىز ئۆزىڭىزنى ئاز - تولا چۈشىنىشنى خالىسىد - ئىڭىز، ھاياتىڭىزغا مەلۇم دەرىجىدە مەنىلىك مەزمۇن سىڭدۈرۈشنى ئىستىسىڭىز، تېرەن مەنىلەرنىڭ ھۇزۇرىدىن قانغۇچە كۈلۈش ئىشتى - ياقىدا بولىسىڭىز، ئۆزىڭىزنىڭ روھىي ھالىتىنى، مەنىۋى جەھەتتى - كى ساپايىڭىزنى، ئەخلاق - پەزىلىتىڭىز ۋە ئېتىقادىڭىزنىڭ قايسى

دەرىجىدە ئىكەنلىكىنى بىلىشنى خالىسىڭىز بۇ ئەسەرنى ئوقۇپ چىقىڭ. مۇئەللىپ كاپالەت بېرىدۇكى، ئەسەرنىڭ مەنىۋى لەززىتى روھىڭىزنى ئۇرغۇتۇپ، سىزگە يېڭىچە ئىلھام بەخش ئېتىدۇ. ئۆزىڭىز ھەققىدە قايتا - قايتا ئويغا سېلىپ، ئۆزىڭىزنى بىلىش، ھاياتىڭىزنى قەدىرلەش تۇيغۇڭىزنىڭ ئويغىنىشىغا تۈرتكە بولىدۇ.

كىشىلىك مۇناسىۋەتلەردە قەدىرلىڭىزنى ساقلاپ، ھاياتلىق دولقۇنىلىرىدا ئۆزىڭىزنى سۆيەمسىز؟ بىردەملىك ھاياجان شەكىللەندۈرگەن ئەسەبىي قىزغىنلىق ئالدىدا ئۆزىڭىزنى تۇتۇۋالامسىز؟ ھامان بىر كۈنى بۇ دۇنيادىن كېتىدىغانلىقىڭىزغا ئىشىنەمسىز؟ ھاياتلار مەردانە، نە، سېخىي كېلىدۇ، ئۇلار ئۆزلىرىنى ئىنسانلار ئۈچۈن بېغىشلايدۇ. لېكىن، ئاڭسىزلىقى تۈپەيلى ئۆلۈشنى بىلمەسلىكى مۇمكىن، ئىنسانلار بولسا ئۆلۈشنى بىلىدۇ. ئەپسۇس، ئۇلارنىڭ بىر قىسمىلىرى ئۆلمەيدىغاندەك ئاچ كۆزلۈك بىلەن بەسلىشىپ، شۈكۈر - قانائەتسىزلىك بىلەن ياشايدۇ. بۇ تەبىئەتنىڭ، تەڭرىنىڭ ئۇلارغا بەرگەن ئەڭ چوڭ جازاسى بولسا كېرەك.

ئۆمرىنى مۇشەققەت ئىچىدە ئۆتكۈزۈپ، گۆپ رىيازەت، جاپالار بىلەن روھىنى پاكلاشتۇرغان، تالاي كېچىلەرنى كىتابلار دۆۋىسى ئارىسىدا كۆز يۇمماي، بىلىش ئىشتىياقىدا تاڭنى تاڭغا ئۇلاپ، سۈپەتنى كۈتۈۋالغان، ھاياتلىق كارۋىنىنىڭ پۈتمەس - تۈگىمەس ئارمانلىرىغا تەبىئەتتىن، كەڭ داللىدىن داغدام يول ئىزدىگەن، ئوڭۇشسىزلىقلارغا چىدام - غەيرەتلىك بولۇش روھىنى تىكلىگەن، زېھنى ئوچۇق، كۆزى توق، ئادەملەرنى تەڭ كۆرۈپ، ئوخشاش مۇئامىلىدە بولۇشقا ئادەتلەنگەن، سىزگە شۇنچە يېقىن يەردە تۇرسىمۇ ئەمما ناتونۇش، شىجائەت - جاسارىتى ئۇرغۇپ تۇرغان، مەردانە بىر ئادەم بىلەن يۈزەكى بولسىمۇ تونۇشۇپ باققۇڭىز بارمۇ؟ ئىشىنىمەنكى، ئۇ سىزگە كۆپ تەرەپلىمە نەپ بېرىدىغان، ئەڭ ۋاپادار، ئەڭ ساداقەتمەن ئۆلچەت ۋە سىرداش دوست بولۇپ قالغۇسى.



: 1

سەھەر، سۈزۈك ئاسمان سەتھىدە يۇلتۇزلار شالاڭ ۋە دانە- دانە كۆرۈنەتتى. ئۇپۇق سۇس ئاق - قىزىل رەڭدە جىلۋە قىلاتتى. يېقىم- لىق تاڭ شامىلى كىشىگە ھۇزۇر بەخش ئېتەتتى. يېشىل مايسا، نەم تەبىئەت، تەكشى ئېچىلغان ئاپئاق ئازغان گۈللىرى ئەتراپقا خۇش پۇراق چاپاتتى. ئۆستەڭ بويىدىكى قاتار- قاتار كەتكەن يەر سۆڭىتى- نىڭ نازۇك بوستان تاللىرى سەھەرنىڭ مەيىن شامىلىدا يېيىلىپ، ئانا باغرىدا ئەركىلىگەن ئوماق بالىدەك تەبىئەت قوينىدا لەرزىلەر تەۋرىد- نەتتى. سادىر ئادىتى بويىچە ئۆستەڭ بويىنى ياقىلاپ مېڭىپ، چوڭ ئېتىزنىڭ قىرىغا بۇرۇلدى. ئادەمنىڭ مەستلىكى كەلگۈدەك تەكشى تاختا بولغان بۇغدايلىق ئۆزىگە مۇشۇنداق خاسىيەتنى بەخش ئېتىپ ئۆستۈرگەن زېمىنغا، ئەركىلىتىپ سۆيگەن تاڭ شامىلىغا، ھاياتلىق ۋە كۆركەم رەڭ بېغىشلىغان سېخىي قۇياشقا، پۈتكۈل ئەجىر- مېھنىد- نى سىڭدۈرگەن دېھقانغا تەلپۈنۈۋاتقانداك چايقلاتتى. تەنھالىقتا تولىمۇ بەختىيارلىققا چۆمگەن سادىر شۇ تاپتا ئۆزىنى پۈتۈنلەي ئۈنتۈ- غانىدى، يىراقلارغا قاراپ كېرىلەتتى. كۆڭلىنىڭ قانداقتۇر چوڭقۇر قاتلاملىرىدا بىخلىنىۋاتقان، ئۆزىمۇ ئېنىق ھېس قىلالمايۋاتقان بىر- خىل قىزغىنلىق ئۇنىڭ يېڭى ئۇچۇرما بولغان قۇش بالىسىدەك سەبىي كۆڭلىنى ئۆزىگە ناتونۇش ياقىلارغا باشلايتتى. تىنچ كۆڭلىنى بۇنداق داۋالغۇتۇۋاتقان سەۋەب ۋە نازۇك تۇيغۇلارنىڭ چىن مەنىسىنى بىلەل- مەيتتى. كائىناتقا نۇر تۆككۈچى سېخىي قۇياش، ساپ ھاۋا، ھەممىد- نى ياراتقۇچى مېھرى بىلەن پەرۋىش ئەيلەپ، مۇرادىغا يەتكۈزۈپ،

كەڭرى قوينىدا شەپسىز يوقاتقۇچى ئۇلۇغ يەر- زېمىنى قۇدرەتلىك تەڭرىگە بىرلەشتۈرۈپ، ئۇزاقتىن - ئۇزاق خىيالغا پاتاتتى. روھىي بىخۇد كالۋالارنى دانىشمەن، تەلەتى بەتبەشەرە سەتلەرنى گۈزەل، قورقۇنچاق، لايىقەتسىزلەرنى ئەل بېشى، خەلقنىڭ تەلۋە، نادان دۇشا- مەنلىرىنى خەلقنىڭ پاسىبانى قىلىش قۇدرىتىگە ئىگە پۇلنىڭ كۈچى ئۈستىدە ئويلىنىپ، ئۆزىمۇ بىلمەي ئىچ - ئىچىدىن كۈلەتتى. ئۇنىڭ ساددا ۋە ئاددىي قارىشىچە كىشىلەر پۇلنى بارلىق جانلىقلارنىڭ ياشاش ۋە قۇدرەت تېپىش مەنبەسى بولغان قۇياشتىنمۇ، بىر تىنچتىن قالسا جان كېتىدىغان ھاۋادىنمۇ مۇھىم بىلىدىغاندەك تۇيۇلاتتى. پۇل، مال- دۇنيا ئۈچۈن جەڭگە كىرىشكە تەييار تۇرسىمۇ ھاياتلىق ئۈچۈن مۇھىم بولغان قۇياش، ھاۋادەك ئۇلۇغ مەنبە توغرىلۇق ھېچكىمنىڭ خىيالى- غا ھېچنەمە كىرمەيتتى، ھەتتا كىشىلىك مۇناسىۋەتتىمۇ ئازغىنە پايدا- مەنپەئەتنى دەپ ئۆزىنىڭ ئىززەت - ھۆرمىتىنى، ئىناۋەت، ئىمتىيا- زىنى ئويلىشىدىغانلار كەمسىدىن - كەم تېپىلاتتى. دېمەك، نادان- لىقى تۈپەيلىدىن كىشىلەر ئەمەلىيەتتە كۆپ زىيان تارتىپ، ئاز پايدا ئالاتتى...

سادىر ھەدەپسە يۇقىرىقىدەك مەسىلىلەر ئۈستىدە ئۇزاقتىن- ئۇزاق ئويلىناتتى. تەبىئەت بىلەن جانلىقلار، جانلىقلار بىلەن جانلىقلار ئوت- تۇرىسىدىكى قانۇنىيەتلىك مۇناسىۋەتلەرنى توغرا، ئىلمىي چۈشىنىش تەشۋالىقىدا تىنىمسىز ئىزدەنسۇمۇ، يەنىلا ماھىيەتلىك بىلىشكە ئېرى- شەلمەي، ھېس قىلغانلىرىغا قانائەتلىنمەي، ياخشى ئوقۇشنىڭ، جاپا- لىق پىكىر يۈرگۈزۈشنىڭ زۆرۈرلۈكىنى ھېس قىلاتتى. تەن بىلەن جان، جان بىلەن روھنىڭ مۇناسىۋەتلىرى ھەققىدە تەڭسىز خىياللار- نى سۈرەتتى. ئەقىل بىلەن ھېسسىيات، ئەقىل بىلەن بىلىم ئوتتۇردى- سىدىكى پەرقنى ئىلمىي چۈشىنىلمەي قاپقى تۈرۈلەتتى. جۈپ- جۈپ ئوماق قۇشلارغا، يۇمران مايىسلارغا، نازۇك، رەڭدار چېچەكلەرگە ھەۋەسلىنىپ قاراپ، ھاياتلىقنىڭ سىرلىرى ھەققىدە تەسەۋۋۇر تۇلپا- رىنى چاپتۇراتتى.

سادىر ئادەتتىن تاشقىرى كەم سۆز، خىيالچان يىگىت ئىدى، كۆرگەنلەر نەرسىگە قىزىقاتتى، نېمىنى ئاڭلىسا مەنىسىنى بىلىشكە تىرىشاتتى. ئىشنى ئەستايىدىللىق بىلەن، يەنى ھەممىنى كۆڭلىدىكىدەك قىلاتتى. ئۇنىڭ تۇرمۇشتىكى مۇناسىۋەت ئادەتلىرى راستتىنلا غەلىتە ئىدى. ئايرىم كىشىلەر بىلەن بەزىدە شۇنچە قىزغىن ئەھۋالدا شىپ، پاراڭلىشىپ كەتسە، بەزىدە سالاملاشمايلا ئۆتۈپ كېتەتتى. بۇ خىل روھىي ھالەتنىڭ سەۋەبلىرىنى ئۆزىمۇ دەمال ئاڭقىرىپ كەتمەيتتى. ئۇنىڭ كۆڭلى ھەممىگە بىردەك يورۇق ئىدى. باشقىلارغا ياخشىلىق قىلالىمىسمۇ ھەرگىز يامانلىق قىلىش غەرىزىدە بولمايتتى. ئۇنىڭ قارىشىچە، كىملىرى بىلەندۇر دوست تارتىپ، يەنە كىملىرى بىلەندۇر دۈشمەنلىشىپ ئۆتۈشنىڭ پەقەتلا زۆرۈرىيىتى يوق ئىدى. ئۇچرىشىش پۇرسىتى، ئۇچراشقاندا سىردىشىش كەيپىياتى بولسىلا ھەممە ئادەم بىلەن چىقىشىپ ئۆتكىلى بولاتتى. باشقىلارنىڭ ئەيىبىدىن رەنجىش نادانلىق ئىدى. مەيلى قەھرىتان سوغۇق ياكى سەرەتان تومۇز كۈنلىرى بولۇشىدىن قەتئىينەزەر ئۇنىڭ ئادىتى تاڭنى خۇشال كۈتۈش ئىدى. تاڭ — سۈبھى ئىككى خىل دۇنيانىڭ، ئىككى كۈننىڭ پاسىلى، يورۇقلۇق بىلەن قاراڭغۇلۇقنىڭ چەك - چېگرىسى ئىدى. ئۇپۇق قىزىرىپ، قۇياش زېمىنغا كۈلۈپ باققاندا، سادىر ئىلا-ھام، قىزىقىش، تەسەۋۋۇر دۇنياسىدىن رېئال تۇرمۇش قوينىغا قايىتىپ كەلدى. مۇئەللىم تۈنۈگۈن ئوقۇغۇچىلارغا بۈگۈن توقاي سۇ ئامبىرىغا خالىسا نەرسەگە قاتنىشىدىغانلىقىنى ئۇقتۇرغانىدى. سادىر ئوقۇتقۇچىنى بەكمۇ ھۆرمەت قىلاتتى. ھەربىر سۆزىنى بۇيرۇق دەپ بىلەتتى. سادىرنىڭ نەزىرىدە پەقەت ئوقۇتقۇچىلا مائارىپنىڭ ئاساسى ئىدى مائارىپنى ۋاسىتە قىلغان ئوقۇتقۇچى ئىنسانىيەتنىڭ روھىي دۇنياسىغا مەڭگۈلۈك چىراغ ياققۇچى، ھاياتلىق سەپىرىدىكى ھەربىر مەقسەتكە مۇۋەپپەقىيەتلىك يېتىشنىڭ، كەلگۈسى پارلاق مەدەنىيەتنىڭ نۇرلۇق مەشئىلى ئىدى. سادىر ئۆزىنىڭ ئۆتمۈشىنى ھەرگىزمۇ گۈزەل ھېسابلىمايتتى، پەقەت كەلگۈسىنى يارىتىش ئىستىكىدە.

دە ياناتتى. ئۇنىڭچە، كەلگۈسى ئاجايىپ رەڭدار، چۈشىنىشلىك گۈزەل بىر دۇنيا، مول مەزمۇنلۇق ئىلمىي تۇرمۇش ئىدى. سادىرنىڭ ئائىلىسى شەھەرگە يېقىن بىر كەنتتە بولۇپ، ھەر كەچتە ئائىلىسىگە قايتىپ، ئەتىگەندە مەكتەپكە باراتتى. ئۇ مەكتەپكە بېرىپ - كېلىدىغان يول تولىمۇ خىلۋەت، ساپ ھاۋالىق ئىدى. ئۇ ئەتىگەن - كەچتە بەھرە ئېلىپ، ھۈزۈرلىنىدىغان ساپ ھاۋا بۇ يۇرتنىڭ جاھانغا داڭلىق ئەنجۈر، ئۈزۈملىرىگە تەم كىرگۈزەتتى. بوغۇز دەرياسىنىڭ ئىككى يېنىدىكى تاقىرتاغ ئىككى يانغا سوزۇلۇپ، بۇ يۇرتنىڭ شىمالىي پاسىلىنى ئايرىپ، ياز كۈنلىرى خىيالغا پاتقان نويسىپىتلەرنى ئەسلەتسە، قىش كۈنلىرى نېپىز شايبى پەرەنجىگە ئورالغان ساھىبجاماللار دەك سولغۇن كۆرۈنەتتى. «بوغۇز» ئىسمى. جىسمىغا لايىق بوغۇز ئىدى. بوغۇزدىن جەنۇبقا سوزۇلۇپ، ئىككى يانغا يېيىلغان قىران دەرياسى تاشلىنىپ ياتاتتى. قىران دەرياسى ھەممىگە شاھىت ئىدى. ئىللىق ساھىلىدا بەڭۋاش ياشلىقتىكى نادانلىقنىڭ ئاساسى بولغان شوخلۇقنىڭ سۆيگۈ نېسىۋىسىنى تېتىپ، چىن ئەقىدە - ئىخلاسىنى دەپسەندە قىلىشلارغا چىداپ سۈكۈتكە چۆمگەن قىران دەرياسى بۇ زېمىننىڭ تاغۇتاشلىرىنى يۇيۇپ، توپا - چاڭ باسقان دەل - دەرەخلىرىنى ياشارتىدىغان يېغىن مەزگىلى كەلگەندە، ئەتراپتىكىلەرنى تەشۋىشكە سېلىپ، بارلىق دەرد - ئەلەملىرىنى بىر يوللا چىقارماقچى بولغاندەك شاۋقۇن بىلەن دولقۇنلايتتى، شىردەك ھۆركىرەپ قىرغاق يالايتتى.

سادىر بۇ دەردمەن دەريا بىلەن سىردىشاتتى. ئۇنىڭ جانغا راھەت مەيىن شامىلىدىن ھۈزۈرلىنىپ كېرىلەتتى، ئۆز - ئۆزىگە گويا مەج - نۇنلاردەك پىچىرلايتتى. كۆڭلى خاپىلىق خالىمىغانلىقى ئۈچۈنمۇ ياكى ھېسسىياتىنىڭ تەسىرىگە ئۇچرىماسلىقىنى ئىستەپمۇ، ئەيتاۋۇر، كىشىلەر كەمدىن - كەم ئاياغ باسىدىغان چىغىر يول بىلەن مېڭىش سادىرنىڭ ئادىتى ئىدى. ئۇنىڭ ئوي - خىياللىرى ھەرخىل مەزمۇندا بولاتتى. ئۇنىڭچە، ئاتا - ئانىسىنىڭ نىكاھلىنىشلا ئۆزىنىڭ شۇ خىل

سۈپەت شەكلىدە دۇنياغا ئاپىرىدە بولۇشنىڭ ئاساسى ئىدى. «بىز ئەسلىدە يوق ئىدۇق، مەلۇم سەۋەب ۋە ۋاسىتە بىلەن يەنە يوقىلىمىز. شۇڭا، ھاياتنى قەدىرلەپ، ئۈمىدۋار، غايىلىك بولۇپ، كەلگۈسىمىزنىڭ پارلاق بولۇشى ئۈچۈن جاپادىن باش تارتماي، ئۆزىمىزگە ئىشەنپ، مەغرۇر ياشىشىمىز كېرەك» دەيتتى ئۇ ئۆزىگە ئۆزى جېكەلەپ. كەلگۈسى ھەققىدىكى ئوي - خىياللار نېمىشقىدۇر ئۇنى غەم - كىنەشتۈرۈپ قويغانىدى. ئادەم نېمە ئۈچۈن شۇنچە قىزغىنلىق بىلەن ياشايدۇ؟ نېمە ئۈچۈن قىسقىغىنە ھاياتلىق ئۈچۈن ئۆلەر - تىرىلدەشكە باقمىي تىرىشىپ كۈرەش قىلىدۇ؟ بۇنىڭ تېگىگە يېتەلمەيتتى. تۇرۇپلا يەنە كۆڭلى يورۇغاندەك بولاتتى. ئۆزىنى چۈشىنىش ئۈچۈن، كەلگۈسىنى يارىتىش ئۈچۈن تىرىشىپ - تىرىشىپ ياشاش ھەربىر ئەقىل ئىگىسىنىڭ تەبىئىتى، ئىنساندىكى روھنىڭ قۇدرىتى ئەنە شۇ يەردە، روھ مەڭگۈلۈك بولۇپ، ئۇنىڭغا ماماتلىق كەلمەيدۇ. روھنىڭ خارلىققا، چۈشكۈنلىككە، مەھكۇملۇققا پېتىپ قالماسلىقى، ئەۋلادلار ئالدىدا قىزارماسلىقى ئۈچۈن ھاياتلىقتا شەيىللەرگە قىزىقىش، ئۇنى ئۆزگەرتىش يولىدا جان كۆيدۈرۈش كېرەك. ھاياتلىقنىڭ ھەقىقىي مەنىسى ھاياتنى، ھاياتلىقنى سۆيۈش ھەم ھاياتلىق ئۈچۈن كۈرەش قىلىشتا ئۆز ئىپادىسىنى تاپىدۇ.

سادىر دەل ۋاقتىدا ئۆيگە كىردى. ئانىسى ئەتىگەنلىك چاپنى تەييارلاپ قويغانىدى. ئۇ ئاشتا قىلغاچ، بۈگۈن نەگە بېرىپ، نېمە ئىش قىلىدىغانلىقىنى ئانىسىغا ئېيتتى. ئۇنىڭ ئانىسى ئانا قۇشتەك كۆيۈمچان ئانا ئىدى. ئوغلىغا يېمەي يېدۈرەتتى، كىيەي كىيىدۈرەتتى. ھەر ئەتىگىنى خاتىرجەملىك تىلەپ مەكتەپكە يولغا سالاتتى. كەچتە ئالدىغا چىقىپ، ئۇزاق ۋاقىت كۆرۈشمىگەندەك «تىنچ ئامان كەلدىڭمۇ، بالام» دەپ كۈتۈۋالاتتى. مەكتەپ بىلەن ئۇلارنىڭ ئۆيى ئارىلىقىدىكى يول سايىنى ھېسابقا ئالمىغاندا، تولىمۇ ھاۋالىق ئىدى. ئۇ بويلاپ ماڭىدىغان ئۆستەڭ مەكتەپ ئىچىدىن ئېقىپ ئۆتۈپ، شەرق تەرەپتىكى كەنتكە كېتەتتى. ئاشۇ زۇمرەتتەك ئويناق سۇ زېمىنى

سۇغرىپ، جانلىقلارغا ھاياتلىق، يۇرت خەلقىگە ياشاش ئۈمىدىنى ئاتا قىلاتتى.

ھاياتلىق ئاشۇ سۈدەك يولىنى داۋام قىلاتتى، يالقۇندەك ياناتتى. مەيلى سۈدەك ئاقسۇن ياكى گۈلخانەدەك كۆيسۇن ئاقىۋەتتە ئوخشاشلا تۇپراققا سىڭىپ كېتەتتى. ئەۋلاد خۇددى يۇمران مايسىدەك ئىز بېسىپ كېلەتتى. ھاياتلىققا يارقىن مەزمۇن بېغىشلاپ، ئەجدادلار قىسمىتىگە قىسمىتىنى يەتكۈزەتتى. بەخت ئىزدەپ پەڭگۈلۈك بەخت. سىزلىككە يېقىنلىشاتتى. بەخت ساھىلىغا تەلمۈرۈپ، ئەلەمدە غاچىد. لىنىپ ئۇپرايتتى. ئادەم ئەقىل ئىگىسى بولغانلىقى ئۈچۈن ئۆلۈشىنى بىلەتتى، ئەبەدىي ئۆلمەيدىغاندەك ياشايتتى. ھاياۋانلار ئۆلۈشىنى ۋاقتى كەلمىگۈچە بىلمەيتتى. ئەمما، ئۆلۈشىنى بىلىدىغاندەك بىر. خىل تەرتىپ بىلەن مەردانە ۋە سېخىي ھايات كەچۈرەتتى. ئادەملەرنىڭ بەزىلىرى نۇرلۇق ئەقىل - پاراسىتىنى ساختىلىققا ئىشلىتىپ، بىرسى يىغلىسا بىرسى كۈلۈپ، ئۆزگىنى يىغلىتالسا ئۆزىدىن پەخىرلىنەتتى. چولپاندەك شەھلا كۆزلەرنىڭ، يۈرەكلەرنى ئوينىتىۋېتىدىغان جىنەستىدەك لەۋلەرنىڭ؛ ۋىجداننى، غۇرۇرنى، ياخشىلىقنى ئۆزىگە مۇجەسسەملەشتۈرۈپ، ئادالەت ئۈچۈن كۆيگەن يۈرەكلەرنىڭ بىر كۈ. نى تۇپراققا ئايلىنىپ كېتىشى پانىدىكى ھاياتلىقنىڭ باقىسى بولغان تۇپراقتىن بەھرە ئېلىپ ئايىنغان يۇلغۇنلارنىڭ، دەشت - باياۋاندىكى چۆل ئۆسۈملۈكلىرىنىڭ ئوزۇقىغا ئايلىنىپ، ئۇلارغا رەڭ بېغىشلەش مۇمكىن ئىدى. ھالبۇكى، روھنىڭ قۇدرىتى گۇيا سۇغا ئوخشاش مەڭگۈلۈك ئىدى.

سادىر باش - ئاخىرى يوق مۇلاھىزىلەرنىڭ قاينىمىدا چۆكۈپ. لىلەپ قانچىلىك ماڭغىنىنى ئۇقمايلا مەكتەپكە كېلىپ قالدى. ساۋاق. داشلىرى توپ - توپ بولۇشۇپ ماشىنا كۈتۈپ تۇرۇشاتتى. ئۇنىڭ كۆزلىرى چاقناپ كەتتى. ئۇزاق مۇددەت قاننى بوغۇشلىنىپ، قۇر. مىغا قامالغان كەپتەر كۆككە تەلمۈرۈپ، پەرۋاز قىلىشقا زارىققاندەك ئۇنىڭمۇ نەلەرگىدۇر ئۇچقۇسى كېلەتتى. گەرچە بۈگۈن يېقىنلا يەر.

گە، يەنە كېلىپ ئەمگەك قىلىش ئۈچۈن بارسىمۇ ئۇنىڭ چېھرىدە يەنىلا خۇشاللىق ھۆكۈمران ئىدى.

ماشىنا كەلدى. ساۋاقداشلار ماشىنىغا تەرەپ - تەرەپتىن يامى- شىپ چىقىشتى، ماشىنا كۈمۈش لېنتىدەك يولنى كەينىگە تاشلاپ، شەرق تامان ئۇچقاندەك ئىلگىرىلىمەكتە ئىدى. يىراقتىن قارىغان كىشىگە «قارا ماشىنا» غا تىقىلىپ چىققان ئوقۇغۇچىلار ھەرخىل ياپراقلار ئارىسىدا قىپقىزىل ئېچىلغان چوڭ بىر لوڭقا گۈلنى ئەسلە- تەتتى. سادىر گاھ شىمال تەرەپتىكى كۆركەم، ھەيۋەتلىك تاغ تىزمى- لىرىغا، گاھ جەنۇب تەرەپتىكى چەكسىز كەتكەن دالىغا بىر غايىۋى ئوبراز ئىزدەۋاتقانداك ئۇزاق - ئۇزاق قارايتتى. ئۇنىڭ قارلىغاچنىڭ قاننىدەك ئۇچلۇق قارا قاشلىرى ئاستىدىكى نۇرلۇق، خۇمارلىق كۆزلىرى گاھى قىسىلىپ، گاھى چاقناپ كېتەتتى. تاغ تىزمىلىرىدەك دولقۇنلۇق، تەبىئىي بۇدۇر، قويۇق چاچلىرى شامالدا يەلپۈنۈپ، گاھى تاراپ قويغاندەك تەكشىلەنسە، گاھى چۇۋۇلۇپ تۇراتتى.

سادىرنىڭ ساۋاقداشلىرى نېمىشقىدۇر ئۇنىڭدىن ئەيمىنەتتى. بۇنىڭدىكى سەۋەبىنى سۈرۈشتۈرگەندە ئۇنىڭ ئاڭلىق ھالدا مەلۇم ئار- دىلىق ساقلاپ كېلىۋاتقانلىقى بىلەن مۇناسىۋەتلىك ئىدى. بولۇپمۇ قىز ساۋاقداشلىرى تولىمۇ ئېھتىياتچانلىق بىلەن مۇئامىلە قىلاتتى. شۇ- نىڭ ئۈچۈن بولسا كېرەك، سادىرنىڭ سىنىپىدىكى ئوقۇغۇچىلار چىق- قان ماشىنىدا باشقا سىنىپتىكى ئوقۇغۇچىلار چىققان ماشىنىلارغا ئوخشاش چۇقان - سۈرەنلەر، ئالدى - كەينىگە داچىشلار يوق دېيەر- لىك ئىدى.

ماشىنا يېرىم سائەتتەك باغخانىدىن كېيىن، ئەمگەك مەيدانىغا يېتىپ كەلدى، ئىش مەيدانىدا ئادەم قاينايتتى. ئوبلاست- شەھەرگە قاراشلىق باشقا ئوتتۇرا تېخنىكوم ۋە ئوتتۇرا مەكتەپ ئوقۇغۇچىلىرىد- مۇ، ھەتتا ھەرقايسى ئىدارە - ئورگانلاردىكى ئىشچى - خىزمەتچىلەر- مۇ بۈگۈنكى خالىسانە ئەمگەككە قاتناشقانىدى. باچاڭ كەنتىنىڭ غەر- بىي تەرىپىگە جايلاشقان توقاي سۇ ئامبىرىنىڭ شىمالىي قىرغىقى

314- دۆلەت يولى تەرەپكە سوزۇلاتتى. ئەمگەككە قاتناشقانلار تاغ باغرىدىكى شېغىلنى ماشىنىغا ئۇسۇپ، ئامبار دامبىسىنىڭ ئالدىغا سىيرىلدۇرۇپ، يۈز بېرىش ئېھتىمالى بولغان ئاپەتنىڭ ئالدىنى ئېلىش «كۈرىشى» نى باشلىۋەتكەندى. سادىر ئوقۇتقۇچىسىنىڭ ئورۇنلاشتۇرۇشى بىلەن ماشىنىغا شېغىل ئۇسۇشقا ئايرىلغان بولۇپ، ماشىنىغا شېغىل ئۇسۇش ماشىنىدىن شېغىل چۈشۈرۈشكە قارىغاندا خېلىلا كۈچ تەلەپ قىلىدىغان ئېغىر ئەمگەك ئىدى. مۇئەللىم بۇ ئەمەلىي ئەھۋالنى نەزەردە تۇتۇپ، بىرقەدەر كۈچلۈك، ئۆزىنى سوراۋاتقانلىقىنى بىلىدىغان ئوقۇغۇچىلارنى ئورۇنلاشتۇرغانىدى.

سېخىي قۇياش ئۆتكۈر نۇرلىرىنى ئايماي چېچىپ تىكلەشكەندە، سادىر كەڭ، سىلىق پېشانىسىدە تەپچىگەن كۈمۈش مونچاقكە تەرتامچىلىرىنى قوللىنىپ كەينى بىلەن سۈرتۈپ، ئەتراپقا قارىدى. ئادەم-لەر چاڭ - توزاننىڭ ئارىسىدا قىمىرلايتتى. ماشىنىلار ئۈچمۇئۈچ كېلىپ - كېتىپ تۇراتتى. ھاۋامۇ ئاستا - ئاستا قىزىماقتا ئىدى. چۈنكى، قۇياش ئەمگەك قاينىغان تاغ باغرىغا ھارارەتلىك نۇرلىرىنى توغرىلىماقتا ئىدى. ئىشلەۋاتقان ئادەملەرنىڭ ئېگىز- پەس ئىش - ھەرىكىتى، نېرىدىن گويا تۇمان ئىچىدە ئۆركەشلەۋاتقان ئادەم دېڭىزىدەك كۆرۈنەتتى.

سادىر قۇياشنىڭ تەپتىنى، تومۇزنىڭ كۆيدۈرگۈچ ئىسسىقلىقىنى بۈگۈنكىدەك بىۋاسىتە ھېس قىلىمىغانىدى. ئۇنىڭ بۇنداق تومۇزنىڭ يىغىرىم كۈنلىرىدە ئېغىر ئەمگەك قىلىشىمۇ تۇنجى قېتىم بولۇپ، گەرچە دېھقان ئوغلى بولسىمۇ، چىدىغۇسىز ئىسسىقتا ئېغىر ئەمگەك قىلىپ باقمىغانىدى. ئۇ قۇياشقا قارىۋىدى، نۇرلۇق قۇياش گويا تەڭرىنىڭ يۈزىدەكلا كۆرۈنۈپ، كۆزلىرى چاقناپ كەتتى.

— سادىر! — قادىر ئۇنى ئوقىدى، — ماشىنا كەلگۈچە ئامبارنى كۆرۈپ كېلەيلىمۇ؟

سادىر ئۆزىگە كېلىپ، قادىرنىڭ ئېسىلىپ، قىزارغان چىرايىغا قارىدى.

— ئۆزىمىزنىڭ ماشىنىسىغا چىقىۋېلىپ، يەنە بىللە قايتىپ كېلەيلى.

سادىر ئەسلىدىمۇ قادىر ئوتتۇرىغا قويغان ئىش توغرۇلۇق ئالدى-
جۈرۈن ئويلىنىپ قويغاندەك ئەستايىدىللىق بىلەن جاۋاب بەردى.
— قايسىسى بولسا بولۇۋىرىدۇ، ئىككىمىزنىڭ بىردەم بولمىغى-
نىغا ئىش توختاپ قالامتى!

— مۇئەللىم رەنجىپ قالارمۇ؟

— ئانچە - مۇنچە خاپا قىلىپ تۇرمىساڭمۇ قەدرىڭنى بىلمەيدۇ دەيمەن.

— گەپكە قالمايلى دەيمىنا!

— سەگىدەپ كېلىمىز، بۇ يەرگە كېلىپ ئامبارنى كۆرمىي كەتسەڭ ئارماندا قالىسەن.

— سەن بۇرۇن كۆرگەنمۇ؟

— ئاڭلىغان، سەنمۇ بىلىسەن، دېڭىز، دەريا، ئامبار دېگەنلەر-
نىڭ ئادەم قىزىقىدىغان سىرلىرى تولا، ئاۋۇ ماشىنا قوزغالدى،
ماڭە!

ئىككى ساۋاقداش كوزۇپلىرى غىچىرلاپ، ئىككى يانغا ئېغىناپ،
ئاستا - ئاستا قوزغىلىۋاتقان ماشىنىغا چاققانلىق بىلەن چىقىپ،
مۇئەللىم بار تەرەپكە كەينىنى قىلىپ ئولتۇرۇۋېلىشتى. ماشىنىلار
دامبىنىڭ ئۈستى بىلەن ماڭاتتى. دامبا شۇ قەدەر كەڭ ئىدىكى،
ماشىنىلار بىمالال ئۆتۈشەلەيتتى. سادىر خەلقنىڭ كۈچ - قۇدرىتىگە
ھەيران قالماقتا ئىدى. ئۇ چېتى كۆرۈنمەيدىغان بۇ دامبىنى «كانايغا
يوق، سۇنايغا نەدە» دېگەندەك قەھەتچىلىك كۈنلەردە ئاشۇ خەلق
ئېشەك، كالا ھارۋىلىرى بىلەن كېچە - كۈندۈز دېمەي ئىشلەپ پۈت-
كۈرگەن ئەمەسمۇ! سادىر ئامبارنىڭ چەت - چېتىگە بىر قۇر كۆز
تاشلاپ چىققاندىن كېيىن، زۇمرەتتەك سۇغا نەزىرىنى ئاغدۇردى.
سۈزۈك سۇ گويا كۆك ئاسماننىڭ ئەينىكىدەك ئاسماننى ئەينەن ئەكس
ئەتتۈرۈپ تۇراتتى. قۇياش ئامبارنىڭ جەنۇب تەرىپىدىكى سۇنىڭ يۈزىدە.

دە يېقىملىق كۈلۈپ قارايتتى. سادىر نېمىنىدۇر سېلىشتۇرۇپ باق-
ماقچى بولغاندەك كۆككە كۆز تىكتى. قۇياشقا روبىرو قارىغىلى
بولمايتتى. شۇڭا، كۆزىنى دەرھال قۇياش ئەكس ئېتىپ تۇرغان سۇ
يۈزىگە يۆتكىدى. قۇياش گويا ئايدەكلا مۇلايىم بولۇپ، ئوخشىمايدىغان
يېرى قۇياش يۈزىدە داغ يوق ئىدى. لىق شېغىل ئۇسۇلغان ماشىنىلار
«ئىنجىقلىشىپ» ئىككى يانغا ئېغىناپ مېڭىشاتتى. ماشىنىنىڭ سىل-
كىنىشى بىلەن قۇياشنىڭ سۇ يۈزىدىكى ئەكسىمۇ شۇنچىغا ماس ھالدا
تەۋرىنىتتى. ھەربىر جانلىقتا ئۆزىگە خاس سەزگۈرلۈك، ئۆزگىچە يا-
شاش ئىقتىدارى بولغىنىدەك، ئامباردىكى بېلىقلارمۇ ئۆزلىرىگە تە-
دىت كېلىۋاتقانلىقىنى بىلگەندەك، تەشۋىشكە چۈشكەندى. چوڭ-
چوڭ ھەرخىل شەكىلدىكى بېلىقلار سۇ يۈزىدىن بوشلۇققا سەكرەپ
چىقىپ، تىكلەشكەندىن كېيىن، يەنە شۇنداق تېز شۇڭغۇپ، كۆزدىن
غايىب بولۇشاتتى. ئۇلار سۇغا شۇڭغۇغان جاي دولقۇنلاپ لەۋەن
چەمبەر ھاسىل قىلىپ، چوڭقۇر سۇ قوينىدىكى تەبىئەت بىلەن ھايات-
لىق مۇناسىۋەتلىرىنىڭ ھەرىكەت قانۇنىيەتلىرىنى ئىپادىلەۋاتقانداك
تۇيغۇغا كەلتۈرەتتى.

سادىر بىلەن قادىر گويا كۈچ سىناپ باقماقچى بولغاندەك بەس-
بەستە ئامبارغا تاش ئاتاتتى، ئۆزلىرىگە ئالاھىدە كۆرۈنگەن نەرسىلەر-
نى بىر- بىرىگە كۆرسىتىشەتتى. ئۇلار ئۆزلىرىنى ھەم زىممىسىدىكى
مەسئۇلىيەتنى پۈتۈنلەي ئۈتۈۋاتقانداك ئىدى. ئەتراپتىكى شەيئىلەرگە
بولغان قىزغىن ئىشتىياق بىلەن ئۆزلىرىمۇ بىلمەيلا ئامبارنىڭ چۈ-
شۈرگىسىگە كېلىپ قېلىشقان ئىدى. ئاق بۇزغۇن چاپرىتىپ، ئۆر-
كەش ياساپ ئېقىۋاتقان سۇ كىشىنىڭ زوقىنى قوزغايتتى. سادىر
چەكسىز كەتكەن شەرق تەرەپكە تىكىلىپ، گويا ئەڭ يىراقنى كۆر-
مەكچى بولغاندەك كۆزلىرىنى قىساتتى، گاھى چۆكلىنىپ، سۇ قا-
ناپ كىرىپ كېتىۋاتقان چۈشۈرگە ئېغىزغا قارسا، گاھى سۇنىڭ
ئاياغ تەرەپتىن زور بېسىم بىلەن ئېتىلىپ چىقىۋاتقىنىغا قارايتتى.
سادىر خېلىلا سەگىپ قالغانىدى. سۇ يۈزىدىن كۆتۈرۈلگەن نەم ھەم